



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, फागुन ७ गते २०६१ साल (अतिरिक्ताङ्क ५६ (ख))

भाग १ शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट श्री ५ त्रिभुवन जयन्ती तथा ५५ औं राष्ट्रिय प्रजातन्त्र दिवसको उपलक्ष्यमा २०६१ साल फागुन ७ गते देशवासीका नाममा बक्सेको सन्देश ।

प्यारा देशवासीहरू,

आज हामी श्री ५ त्रिभुवन जयन्ती तथा ५५ औं राष्ट्रिय प्रजातन्त्र दिवस मनाउँदै छौं । आजको यस ऐतिहासिक दिनमा प्रजातन्त्रका प्रवर्तक प्रातः स्मरणीय जिज्यू बुबाज्यू स्वर्गीय श्री ५ त्रिभुवन तथा प्रजातन्त्रका लागि आफ्नो जीवन उत्सर्ग गर्ने सबै वीर शहीदहरूप्रति हामी श्रद्धाञ्जली अर्पण गर्न चाहन्छौं ।

प्रजातन्त्रमा राष्ट्र र जनताको हितमा राजनीति समर्पित हुनै पर्दछ । जहाँ सुनोति हुन्छ, त्यहाँ सुशासन हुन्छ, जहाँ सुशासन हुन्छ, त्यहाँ सार्थक प्रजातन्त्र हुन्छ । प्रजातान्त्रिक मूल्य र मान्यता विपरितको राजनीतिले

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१७९

जनतामा निरासा र अन्यौल बढ्दै गएर प्रजातन्त्रप्रति नै वितृष्णा फैलिन थालेको सबैले महसुस गरेकै हो। एकातिर आतंकवादको आक्रमण अर्कीतिर जनताबाट विमूख राजनीतिले देशमा अस्थिरता बढाउँदै लगी प्रजातन्त्रको भविष्य नै जोखिममा पऱयो। यस्तो दुरवस्थाबाट देश र बहुदलीय प्रजातन्त्रलाई सुरक्षित तुल्याउन हामीले कदम चाल्नु परेको तथ्य देशवासीहरूलाई स्पष्ट भइसकेकै छ। वास्तवमा २१ औं शताब्दी भन्नु नै बहुदलीय प्रजातन्त्रको शताब्दी हो। देशमा शान्ति सुरक्षा कायम गरी निष्पक्ष निर्वाचन सम्पन्न गरेर बहुदलीय प्रजातन्त्रलाई सकृय र सबल बनाउनु प्रजातन्त्रमा निष्ठा राख्ने सबै व्यक्ति, राजनैतिक दल, बौद्धिक समुदाय र नागरिक समाजको कर्तव्य हो।

अन्तमा, राष्ट्रिय प्रजातन्त्र दिवसले सबै नेपालीलाई प्रजातन्त्रको संरक्षण र सम्बर्द्धनमा दत्तचित्त भई मानव सभ्यताको यो उत्कृष्ट शासन व्यवस्था लाई सार्थक बनाउन प्रेरणा देओस्- यही हाम्रो कामना छ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्सेबमोजिम,
मी. सु. पशुपतिभक्त महर्जन
श्री ५ महाराजाधिराजका प्रमुख सचिव

(३)

मुद्रण विभाग, सिंहदरवार, काठमाडौंमा मुद्रित। मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।